

|| Sri Krishna Ashtottara Shatanama Stotram ||

śrīkṛṣṇaḥ kamalānāthō vāsudēvaḥ sanātanah vasudēvātmajaḥ puṇyō līlāmānuṣavigrahaḥ	1
śrīvatsakaustubhadharō yaśōdāvatsalō hariḥ caturbhujāttacakrāsīgadāśaṅkhādyudāyudhaḥ	2
dēvakīnandanaḥ śrīśō nandagōpapriyātmajaḥ yamunāvēgasamhārī balabhadrapriyānujaḥ	3
pūtanājīvitaharaḥ śakaṭāsurabhañjanaḥ nandavrajajanānandī saccidānandavigrahaḥ	4
navanītavilīptāṅgō navanītanaṭō:’naghaḥ navanītanavāhārō mucukundaprasādakaḥ	5
ṣōḍaśāstrīsahasrēśāstribhaṅgīmādhurākṛtiḥ śukavāgamṛtābdhīndurgōvindō yōginām patiḥ	6
vatsavāṭacarō:’nantō dhēnukāsurabhañjanaḥ tṛṇīkṛtatṛṇāvartō yamalārjunabhañjanaḥ	7
uttālatālabhēttā ca tamālaśyāmalākṛtiḥ gōpagōpīśvarō yōgī kōṭisūryasamaprabhaḥ	8
ilāpatiḥ parañjyōtiryādavēndrō yadūdvaḥ vanamālī pītavāsāḥ pārijātāpahārakaḥ	9
gōvardhanācalōddhartā gōpālaḥ sarvapālakaḥ ajō nirañjanaḥ kāmajanakaḥ kañjalōcanaḥ	10
madhuhā madhurānāthō dvārakānāyakō balī bṛndāvanāntasañcārī tulasīdāmabhūṣaṇaḥ	11
syamantakamaṇērhartā naranārāyaṇātmakaḥ kubjākṛṣṇāambaradharō māyī paramapūruṣaḥ	12

muṣṭikāsuracāṇūramallayuddhaviśāradaḥ saṁsāravairī kaṁsārirmurārirnarakāntakaḥ	13
anādibrahmacārī ca kṛṣṇāvyasanakarśakaḥ śīśupālaśiraśchēttā duryōdhanakulāntakaḥ	14
vidurā:'krūravaradō viśvarūpapradarśakaḥ satyavāksatyasaṅkalpaḥ satyabhāmāratō jayī	15
subhadrāpūrvajō jiṣṇurbhīṣmamuktipradāyakaḥ jagadgururjagannāthō vēṇunādaviśāradaḥ	16
vṛṣabhāsuravidhvaṁsī bāṇāsarakarāntakaḥ yudhiṣṭhirapraṭiṣṭhātā barhibarhāvataṁsakaḥ	17
pārthasārathiravyaktō gītāmṛtamahōdadhiḥ kāliyaphaṇimāṇikyarañjitaśrīpadāmbujaḥ	18
dāmōdarō yajñabhōktā dānavēndravinaśakaḥ nārāyaṇaḥ paraṁ brahma pannagāśanavāhanaḥ	19
jalakrīḍāsamāsaktagōpīvastrāpahāraḥ puṇyaślōkastīrthapādō vēdavēdyō dayānidhiḥ	20
sarvatīrthātmakaḥ sarvagraharūpī parātparaḥ ityēvaṁ śrīkṛṣṇadēvasya nāmnāmaṣṭōttaraṁ śatam	21
kṛṣṇanāmāmṛtaṁ nāma paramānandakāraḥ atyupadravadōṣaghnaṁ paramāyusyavardhanam	22
samastakāmadam sadyaḥ kōṭijanmāghanāśanam antē kṛṣṇasmaranaḥ bhavatāpabhayāpaham	23
kṛṣṇāya yādavēndrāya jñānamudrāya yōginē nāthāya rukmiṇīśāya namō vēdāntavēdinē	24
imaṁ mantraṁ mahādēvī japannēva divāniśam sarvagrahānugrahabhāḥ sarvapriyatamō bhavēt	25



putrapautraiḥ parivṛtaḥ sarvasiddhisamṛddhimān |
nirviśya bhōgānantē:'pi kṛṣṇasāyujyamāpnunāt

|| 26 ||

iti śrīnāradapāñcarātrē jñānāmṛtasārē umāmahēśvara saṁvādē dharaṇī śēṣa saṁvādē

śrī kṛṣṇāṣṭōttaraśatanāma stōtram |